

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
దశమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ పర్వణి దశమోఽధ్యాయః

నారద ఉవాచ

కిన్నరా నామ గంధర్వా నరా నామ తథాఽపరే || 10-14 ||

మణిభద్రోఽథ ధనదః శ్వేతభద్రశ్చ గుహ్యకః |

కశోరకో గండకంఢూః ప్రద్యోతశ్చ మహాబలః || 10-15 ||

కుస్తంబరుః పిశాచశ్చ గజకర్ణో విశాలకః |

వరాహకర్ణస్తామ్రోఽఘ్నః ఫలకక్షః ఫలోదకః || 10-16 ||

హంసచూడశ్శిఖావర్తః హేమనేత్రో విభీషణః |

పుష్పాననః పింగళకః శోణితోదః ప్రవాలకః || 10-17 ||

వృక్షవాస్యనికేతశ్చ చీరవాసాశ్చ భారత |

ఏతే చాన్యే చ బహవః యక్షాశ్చతసహస్రశః || 10-18 ||

సదా భగవతీ లక్ష్మీః తత్రైవ నలకూబరః |

అహం చ బహుశస్తస్యాం భవంత్యన్యే చ మద్విధాః || 10-19 ||

బ్రహ్మర్షయో భవంత్యత్ర తథా దేవర్షయోఽపరే |

క్రవ్యాదాశ్చ తదైవాన్యే గంధర్వాశ్చ మహాబలాః |

ఉపాసతే మహాత్మానం తస్యాం ధనదమీశ్వరం || 10-20 ||

భగవాన్ భూతసంఘైశ్చ వృతశ్చతసహస్రశః || 10-21 ||

ఉమాపతిః పశుపతిః శూలభృద్ భగనేత్రహా |

త్ర్యంబకో రాజశార్దూల దేవీ చ విగతక్లమా || 10-22 ||

వామనైర్వికటైః కుబ్జైః క్షతజ్జైర్మహారవైః |

మేదోమాంసాశనైరుగ్రైః ఉగ్రధన్వా మహాబలః || 10-23 ||

నానాప్రహరణైరుగ్రైః వాతైరివ మహాజవైః |

వృతః సఖాయమన్వాస్తే సదైవ ధనదం నృప || 10-24 ||

ప్రహృష్టాశ్చతశ్చాన్యే బహుశస్సపరిచ్ఛదాః |

గంధర్వాణాం చ పతయః విశ్వావసుర్హో హుహూః || 10-25 ||

తుంబురు: ప్రవతశ్చైవ శైలూషశ్చ తథాఽపరః ।
 చిత్రసేనశ్చ గీతజ్ఞః తథా చిత్రరథోపి చ ।
 ఏతే చాన్యే చ గంధర్వా ధనేశ్వరముపాసతే ॥ 10-26 ॥

విద్యాధరాధిపశ్చైవ చక్రధర్మా సహానుజైః ।
 ఉపాచరతి తత్ర స్మ ధనానామీశ్వరం ప్రభుం ॥ 10-27 ॥
 కిన్నరాశ్చతశస్త్రత్ర ధనానామీశ్వరం ప్రభుం ॥ 10-28 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి దశమాధ్యాయే పంచదశశ్లోకాః



సూభాషితమ్

శీలేన హి త్రయో లోకాః శక్యా జేతుం న సంశయః ।
 న హి కించిదసాధ్యం వై లోకే శీలవతాం సతామ్ ॥

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
 గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

